

Врз основа на член 22 став 1 точка 9 и член 36 став 1 точка 15 од Законот за локална самоуправа (Сл. Весник на Р.М. бр. 5/2002), а во врска со член 34 став 1 точка 41 од Статутот на Општина Кисела Вода (“Сл. Гласник на Град Скопје” бр.13/02 и “Службен гласник на Општина Кисела Вода” бр.13/06), и Програма Н1 и Програма НА за основно образование, Советот на Општина Кисела Вода на Дваесет и третата пленарна седница одржана на 28 март 2019 година, донесе

ПРАВИЛНИК

за условите и критериумите за доделување награди за талентирани ученици од општинските основни училишта од Општина Кисела Вода

I. ОПШТИ ОДРЕДБИ

Член 1

Со овој Правилник се регулираат условите и критериумите за доделување награди за талентирани ученици од општинските основни училишта од Општина Кисела Вода (во натамошниот текст: Општина Кисела Вода), формирање и надлежност на Комисијата за спроведување на постапката (во натамошниот текст: Комисијата).

Член 2

Доделувањето награди за талентирани ученици од општинските основни училишта од Општина Кисела Вода се врши согласно член 22 и член 36 од Законот за локалната самоуправа (Сл. Весник на Р.М., бр. 5/2002), Програма Н1 и Програма НА за основно образование објавена во службеното гласило на општината за тековната година и одредбите на овој Правилник.

Член 3

Висината на средствата за доделување награди од членот 2 на овој Правилник се предвидува во Буџетот на општината во Програмата Н1 и Програма НА за основно образование, за секоја година посебно, а кои се објавуваат во службеното гласило на општината. Годишно ќе се наградуваат не повеќе од 100 талентирани ученици.

Висината на еднократната парична награда ќе ја одреди Комисијата согласно предвидените средства во Програмата Н1 и Програма НА за основно образование за тековната година.

II. УСЛОВИ И КРИТЕРИУМИ ЗА ДОДЕЛУВАЊЕ НАГРАДИ ЗА ТАЛЕНТИРАНИ УЧЕНИЦИ ОД ОПШТИНСКИТЕ ОСНОВНИ УЧИЛИШТА ОД ОПШТИНА КИСЕЛА ВОДА

Член 4

- Кандидатите треба да ги исполнат следните општи услови и критериуми за да бидат предложени за доделување парична награда:

1. Степенот на натпреварување во повеќе области:

- Државни натпревари

(За освоено прво, второ, трето место на натпревари од областа на науката, културата, уметноста кои се акредитирани од соодветни установи и институции, добиени во тековната учебна година на државно ниво).

Прво место	државен
натпревар.....	6 поени
Второ место	државен
натпревар.....	4 поени
Трето место	државен
натпревар.....	2 поени

- Меѓународни натпревари

(За освоено прво, второ, трето место на натпревари од областа на науката, културата, уметноста кои се акредитирани од соодветни установи и институции, добиени во тековната учебна година на меѓународно ниво).

Прво место	меѓународен
натпревар.....	12 поени
Второ место	меѓународен
натпревар.....	10 поени
Трето место	меѓународен
натпревар.....	8 поени

- За предмети за кои нема организирани државни и меѓународни натпревари ќе се земат во предвид општинските натпревари организирани во основните училишта со следните поени:

Прво место	општински
натпревар.....	9 поени
Второ место	општински
натпревар.....	8 поени
Трето место	општински
натпревар.....	7 поени

- Дополнителен критериум

Учество во настани за промовирање на училиштето, тим за работата во училиштето (еко тим, ученичка заедница, тим за уредување.....).....1 поен

Поради вршење на бодовна евалуација, кандидатите задолжително да достават копија од дипломите за освоени места на официјални државни и меѓународни натпревари.

- Единечна - индивидуална награда (за освоено прво, второ или трето место на државни и меѓународни натпревари).
- Групна награда (Група на ученици - хор, оркестар, техничко образование и сл. за освоено прво, второ или трето место на државни и меѓународни натпревари).

Наградувањето ќе се врши во форма на еднократна парична награда. Висината на еднократната парична награда ќе ја одреди Комисијата согласно предвидените средства во Буџетот. Носител на групната награда ќе биде менторот, а средствата ќе се искористат исклучиво наменски за потребите на групата.

2. Еден кандидат не може да биде награден повеќекратно, а во предвид ќе се земе највисокиот постигнат резултат. Постигнатите резултати се однесуваат на тековната учебна година.

3. Кандидатите задолжително треба да ги исполнуваат следните услови и да ја достават следната документација:

- Да е редовен ученик во воспитно-образовна установа на територија на општина Кисела Вода верифицирана со акт од Министерството за образование и наука.
- Мислење од класен раководител.
- Мислење од ментор.
- Мислење од Наставнички совет (Дали ученикот има изречена негативна педагошка мерка).
- Фотокопија од дипломи за остварен резултат.
- Копија од трансакциона сметка на родител/старател.
- Копија од лична карта на родител/старател.
- Изјава за користење на лични податоци потпишана со цело име и презиме од родител – старател на ученикот.

III. ПОСТАПКА ЗА ДОДЕЛУВАЊЕ НАГРАДИ ЗА ТАЛЕНТИРАНИ УЧЕНИЦИ ОД ОПШТИНСКИТЕ ОСНОВНИ УЧИЛИШТА ОД ОПШТИНА КИСЕЛА ВОДА

Член 5

1. Постапката за доделување награди за талентирани ученици од општинските основни училишта од општина Кисела Вода ја спроведува Комисијата која со решение ја формира Градоначалникот на општина Кисела Вода. Комисијата е составена од 17 члена од кои 5 (пет) члена од Советот на Општина Кисела Вода, 4 (четири) члена од редот на општинската администрација и 8 (осум) директори од општински основни училишта од Општина Кисела Вода.
2. Комисијата работи согласно насоките дадени во Правилникот за условите и критериумите за доделување награди за талентирани ученици од општинските основни училишта на Општина Кисела Вода и е задолжена да врши стручно - техничка обработка на податоците од апликациите.
3. Комисијата е надлежна да објави јавен оглас за избор на талентирани ученици од општинските основни училишта од Општина Кисела Вода кој се објавува на општинската веб - страна и на огласните табли на основните училишта и трае 5 дена.

Комисијата согласно дадените услови и критериуми ја разгледува пристигнатата документација на кандидатите ученици кои постигнале резултати во тековната учебна година.

4. Кандидатот при аплицирањето треба да достави барање, кон кое ги доставува и следните документи: потврда дека е редовен ученик, фотокопија од диплома за освоено прво, второ или трето место на општински, државен или меѓународен натпревар од областа на науката, културата, уметноста, мислење од класен раководител, мислење од наставник - ментор, мислење од Наставнички совет, копија од трансакциона сметка на родител, копија од лична карта на родител, изјава за користење на лични податоци потпишана со цело име и презиме од родител – старател на ученикот. Подносител на апликацијата за групна награда е наставникот – ментор.
5. Комисијата е должна во рок од пет дена од добивањето на предложените кандидати да направи избор и рангирање на сите пријавени кандидати, кои ги исполнуваат условите и за истото да подготви записник, кој заедно со предлог одлука го доставува до Градоначалник, кој носи Решение за наградување на талентирани ученици од општинските основни училишта од Општина Кисела Вода.
6. Незадоволните апликанти од финалниот избор и постапката по јавниот оглас имаат право на приговор во рок од 3 (три) дена сметано од денот на објавување на наградените на веб страната на Општина Кисела Вода. Приговорот се поднесува преку комисијата до градоначалникот на општината. Решението на градоначалникот по приговорот е конечно.

Член 6

Комисијата работи на состаноци што ги свикува и со кои раководи претседателот на Комисијата кој се грижи за правилно и законито работење на истата.

За текот на состаноците на Комисијата и за донесените одлуки се води Записник на кој се потпишуваат сите присутни членови на Комисијата.

IV. ПРЕОДНИ И ЗАВРШНИ ОДРЕДБИ

Член 7

Овој Правилник влегува во сила со денот на донесувањето, а ќе се објави во „Службен гласник на Општина Кисела Вода,..“

Број 09-2588/4
28 март 2019 година
Скопје

ДН/РД

ПРЕТСЕДАТЕЛ
на Советот на Општина Кисела Вода
Дарио Шимиќ

